



HLÂU SUH U!

CHÂNGVAWN: “‘Hlâu suh u. Mi zawng zawng tâ tûr, chanchin thâ lâwmawm êm êm ka rawn thlen che u a ni,’ “ (*Luka 2:10*, NIV).

Chhiar Tûr: Luka 1:13, 19, 30; 2:10; *Chatuan Nghahfâk*, pp. 34, 79, 80.

Thúchàh: *Pathian chu kan Thian a nih avângin, Amah chu kan hlâu lo vang.*

KHAWPUI ri dur durte hi in hlâu deuh thîn em? Têk tla zuai zuai mai te, khaw thim chhah mup te leh kring tak maia tûte emaw âu vakte hi hlahu châng in nei ngai em? Jamie chuan zân thim hnuaia thlipui leh ruahpui lo thawk a, khawpui ri dur durte hi a hlâu hlê thîn a ni

Jamie chuan chutiang chu a hlâu tih a hriat avângin a awmpui tlat a. A hnênah chuan, “Hlâu suh. Ka awmpui tlat che a, hetiang chu a reh leh mai ang,” tiin a tawng thlamuân thîn a. Chutiang chuan Jamie chu thlamuâng takin a mu siâi siâi thîn a ni.

Bible hunlaia Pathianin angel a rawh tih rêng rêng khân, ‘Hlâu’ lo tûrin an ti hmasa deuh zêl thîn a ni.

TÛNHNAI deuh lawk khân, angel pakhatin Zekaria chu tempula rawng a bâwl laiin a rawn tlawh thû kha kan zir a nih kha. Puithiam hnathawktu, putar lam ni vê hiâl tawh pawh khân angel a hmuh khân a hlâu deuh nân, a rei lêm lo. Angel khân Zekaria hlahu chu hnêmin, a tih rehsak thuai a nih kha.

Angel khân, “Hlâu suh ang che. Pathianin i tawngtâina kha A hria a ni,” tiin a hrih a. Chutah angel vêk chuan Zekaria hnênah chanchin lâwmawm tak tak a hrih zui nghâl a. A nupui Elizabeth-i chuan nautê a hring ang a, a hmingah chuan ‘Johana’ tih an sa tûr a ni.

Chumi hnûah, Pathianin Mari hnênah Nausên danglam bik tak a neih tûr thû hriattîr A duh a. Angel pakhat chu chû thuchah lâwmawm tak hrih tûr chuan A tîr a. Mari chuan a hlahu lònna tûrin, angel chuan awm nêmin ngaihnopei tak hian, “Chibai le! Duhsakna sâng tak dawngtu i nei e! LALPA chu i hnênah a awm,” tiin a hrih a.

Chibai inbûkna thû hi thu hriat nuâm tak a ni thîn a. Hmêlmâte rêng rêng chuan chutiang chibai inbûkna thu lâwmawm chu an inthawn vê ngai lo va, invauna thû deuh ngawt hi an inthawn zâwk thîn a ni. Mahse chutiang chibai bûkna thû a dawn pawh khân, Mari ngaihtuahna chu a buaiin, a mangang zui deuh





tlat mai a, a hlâu deuhte pawh a ni maithei e. Chuvângin angel khân hriatthiam awlsam takin, “Mari, hlâu suh ang che,” tiin a hrilh a. Khatah pawh khân Pathian thuchah bîk tak: Hlâu suh ang che, tih kha a lo thleng a ni.

Isuâ lo piân zân pawh khân Pathian chuan berâmpûte hnênah chutiang thuchah tho chu a pe leh a. Berâmpûte hnêna thuchah hrilh tûra angel a rawn inlâr khân, êng ropui leh nasa tak niin, vân pawh kha a êng pup a nih kha. Berâmpûte pawh khân an hlâu viâu rêng a ni.

Bible-ziaktu Luka sawidân pheih chuan hêng mi huaisen tak takte hian an hlâu nasa êm êm a ni. Mahse angel chuan an hnênah, “Hlâu suh u. Mi zawng zawngte tâ tûr chanchin thâ lâwmawm êm êm ka rawn thlen che u a ni,” tiin a hrilh a. Bethlehem khuah Nausên

danglam bîk tak lo pian thû leh, ran chaw pêkna thlênga mû an hmuh theih tûr thûte pawh a hrilh a. Angel-in a thuchah a hrilh zawh a, êng ropui tak a lo chuâi leh tâk hnûah chuan, berâmpûte khân an hlâu tawh lo.

Hetiang hian an inrawt tlâng a, “Hawh u, Bethlehem khuah chuan kal ila, LALPAN thil min hrilh tâk zawng zawng chungchâng chu i va ngaihven ang u hmiang,” an ti tlâng a. Tûnah chuan hlâu tawh hek lo lê, hmanhmawh takin Isua én tûr chuan an kal nghâl a.

Chutiang chuan, Pathianin thû A sawi hian, min tih hlahh hi A tum a ni ngai lo. “Kan hnênah Pathian a awm” tih thuchah hi hre tûrin min duhsak theuh zâwk a. Keinin kan lo hlahh pawh a ngai lo. PATHIAN CHU KAN THIAN A NI A, AMAH CHU KAN HLAUH A NGAI LO!

TÌHTÛR

Sabbath Chàwnhû

- In chhûngte nêh khawi lai hmun remchâng laiah emaw lêng chhuak ula, ransate leh savâte in thlîr vêl dâwn nia. An hlâu che uin, an tî nge, an ngamin, an nêl viau zâwk che u u. Hmun remchâng laiah thû khâwmin in zirlai hi hin chhiar dâwn nia.
- In Bible-ah *Luka 2:10* kêuvîn in chhiar ula, enge ni ‘Chanchin thâ’ chu ni ang le?
- “Khawiah Pawh Lal Isua Nêh” (No. 56) tih hlâ kha phûr takin saho ang che u, tichuan chanchin thâ avâng chuan Pathian hnênah lâwmthû in sawi dâwn nia.

Sunday

- Chhông inkhâwmnaah, in thil hlauh zâwng sawi tlâng ula, tichuan *Luka 1:13, 30* leh *2:10* chhiar ula. Zekaria khân enge a hlauh? Marin enge a hlauh? Berâmpûte khân? Engtin nge angel khân an hlauhna a tihrehsak?
- Angel lem tûr panga chep ula. Lazai emaw hmangin kawrkhainaah in khâi ang a, angel lemah chuan “Hlâu suh” tih in ziak zêl dâwn nia.
- In chhôngte hnênah in chângvawn hi zirtîr vê ula, vêngtu angelte in neih avângin Pathian hnênah lâwmthû sawi ang che u.

Thàwhṭannî

- In chhôngte nê, *Luka 1:11-13* chhiar ho ula. Lehkha thleh hniha inthlepin keng ṭheuh ula, phêk hmasaber sîr lamah chuan “Pathian chu kan Ṭhian a ni a, hlâu suh” tih ziak ang che u. Thlep hnihnaah angelin Zekaria hnêna thû a sawi lai lem ziak ula, milem hnuaiah chuan “Fapa, a hming Johana in la nei ang” tih ziak teh u. Tichuan naktûk lak atân in dahṭa rih dâwn nia.
- In chhôngte hriat tûrin in chângvawn kha thiam takin sawi teh u.
- “God is so Good” (No. 1) tih hlâ kha uluk takin saho ula, tichuan Ṭhian in neih avângin Pathian hnênah lâwmthû in sawi nghâl dâwn nia.

Thàwhlèhnî

- In chhôngkaw worshipnaah *Luka 1:26-31* chhiarin, sawiho ula. Nimin lama in lehkha siam phêk thumnaah khân Mari leh angel inbe lai lem ziak zawm teh u. Milem hnuaiah chuan, “I rôi anga, Isua i hring dâwn a ni” tih in ziak dâwn nia.
- Isua chanchin lâwmawm tak an hriat hmasak ber ṭum khân engangin nge an ngaih puitling lamte hnênah zâwt ang che u.
- “Chanchin Ṭhâ” poster siam ula, chutah chuan in thil hlauh zâwng tak ziak ula, mahse ‘X’ hnan ang che u. A hnuaiah chuan “Pathian chu kan Ṭhian a ni a, kan hlâu lo vang” tih in ziak thung dâwn nia.

Nîlânî

- In chhôngte nê *Luka 2:8-10* chhiar ula. A hmâa lehkhaa in thil ziah kha chhunzawm leh ula, phêk lînaah chuan angelin berâmpûte hnêna thil a hrih lai lem ziak ang che u. Milem hnuaiah chuan in chângvawn thû kha in ziak dâwn nia.
- Lekhain berâm lem chep leh ula, a kiang vêlah chuan angelin berâmpûte hnêna “Hlâu suh u” a tih kha in ziak bawk dâwn nia.
- In chhôngte nê in chângvawn kha ruâl nalh takin sawi ang che u.
- In chhôngte nê ‘Isua pian thû’ hlâ in thiam ang ang chu hlim takin saho ang che u.

Níngānî

- In chhôngkaw worship ṭan nân, lekhain circle chep ṭheuh ula. Phêk hmalamah, mi hlauh nei hmêl lem ziak ula, a hnuaiah chuan “Hlâu suh” tih in ziak dâwn nia. A phêk hnung lamah chuan hlim taka nui hmêl lem ziak thung ula, a hnuaiah chuan “Mi tin tâ tûr chanchin ṭhâ lâwmawm êm êm ka rawn thlen che u a ni” tih ziak ang che u.
- In chhôngkua khân engtin nge he zirlai hian Isuâ lo kal lehna hlâu lo tûra aṭanpui dân che u sawi ho ula. *Mathaia 24:30, 31* chhiar ho ula. Engtin nge Isuâ lo kal hmasakna leh vawi hnihna chu a inan ang a, engtin nge a danglam bawk ang?

Zirtâwpnî

- In chhôngkaw worship-naah, tûn kêr chhônga in thil siam kha in chhôngte entîr tawh ula. Angel lem in siam pawh kha langsar takin târ chhuak ang che u. Tichuan in zirlai Bible thawnthû hi an hnênah hrih vê ula. In hlâu hmêl leh hlim hmêl lem ziah kha entîr chungin, in chângvawn kha thiam nâl takin sawi nghâl ang che u.

- Isuâ chungchânga thil ngaihnamw in tih pakhat tal chu insawi chhâwk theuh teh u. *Johana 15:15* chhiar ho ula.
- Isua chu kan Thian a nihna târlang thei hlâ in thiam apiang phûr takin saho ang che u.

PUZZLE

Puzzle 10 HLÂU SUH

KAWHHMUHNA: A hnuaia thil lem hrang hrang hi chik takin en ula, a awmzia hriat tum ang che u.





DOG tih aţangin G paiha a bâk a piahah ziah tûr.

KNOT tihah K paiha a bâk a piahah ziah tûr.

BEE tihah E pakhat paiha a bâk a piahah ziah tûr.

AFRAID tih hi a vaia ziah vek tûr a ni ang.

Tih zawh vek hnû-ah chuan 'DO NOT BE AFRAID' [Hlâu Suh] tih a lo chhuak ang.

	-	G	=	<hr/>
			=	<hr/>
			=	<hr/>
			=	<hr/>